



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນາຍົກລັດຖະມົນຕີ

ເລກທີ 09 /ນຍ

ນະຄອນຫຼວງວຽງຈັນ, ວັນທີ 19.05.2017

ຄໍາສັ່ງ

ວ່າດ້ວຍການປະຢັດລາຍຈ່າຍງົບປະມານຂອງລັດ

ເຖິງ: ບັນດາທ່ານລັດຖະມົນຕີ, ຫົວໜ້າອີງການລັດທຽບເທົ່າກະຊວງ, ປະທານເນວລາວສ້າງຊາດ, ຫົວໜ້າອີງການຈັດຕັ້ງມະຫາຊຸມຂັ້ນສູນກາງ, ທ່ານເຈົ້າຄອງນະຄອນຫຼວງວຽງຈັນ, ບັນດາທ່ານເຈົ້າເຂວົງ ແລະ ອ້ານວຍການຂອງລັດວິສາຫະກິດ ໃນທົ່ວປະເທດ.

- ອີງຕາມກົດໝາຍວ່າດ້ວຍລັດຖະບານ (ສະບັບປັບປຸງ) ເລກທີ 04/ສພຊ, ລົງວັນທີ 8 ພະຈິກ 2016;
- ອີງຕາມກົດໝາຍວ່າດ້ວຍງົບປະມານ (ສະບັບປັບປຸງ) ສະບັບເລກທີ 71/ສພຊ, ລົງວັນທີ 16 ທັນວາ 2015;
- ອີງຕາມດໍາລັດວ່າດ້ວຍການປະຢັດ ແລະ ຕ້ານການຟຸມເຟືອຍ ສະບັບເລກທີ 78/ລບ, ລົງວັນທີ 10 ມິນາ 2015;
- ອີງຕາມໜັງສືສະເໜີຂອງກະຊວງການເງິນ ສະບັບເລກທີ 1153/ກງ, ລົງວັນທີ 19 ເມສາ 2017.

ໃນໄລຍະຜ່ານມາ ລັດຖະບານໄດ້ຊັກຍູ້ໃຫ້ອີງການຈັດຕັ້ງຂອງພັກ-ລັດຖຸກຂັ້ນ ຈັດຕັ້ງປະຕິບັດນະໂຍບາຍປະຢັດແຫ່ງຊາດ, ໂດຍໄດ້ອອກດໍາລັດວ່າດ້ວຍການປະຢັດ ແລະ ຕ້ານການຟຸມເຟືອຍ ສະບັບເລກທີ 269/ນຍ, ລົງວັນທີ 17 ພະຈິກ 2006, ອອກຄໍາສັ່ງສະບັບເລກທີ 25/ນຍ, ລົງວັນທີ 04 ພະຈິກ 2008 ແລະ ໃນປີ 2015 ລັດຖະບານໄດ້ປັບປຸງ 2 ນິຕິກໍາຕັ້ງກ່າວ ມາເປັນດໍາລັດຂອງນາຍົກລັດຖະມົນຕີເລກທີ 78/ນຍ, ລົງວັນທີ 10 ມິນາ 2015. ນອກຈາກນັ້ນ ກ່າວໄດ້ຜັນຂະຫຍາຍ ແລະ ຈັດຕັ້ງປະຕິບັດຢ່າງກວ້າງຂວາງພໍສົມຄວນ. ແຕ່ເຖິງຢ່າງໄດ້ກໍຕາມ ການຈັດຕັ້ງປະຕິບັດຕົວຈິງ ເຫັນວ່າຍັງບໍ່ທັນເປັນຮຸບປະທຳເຂົ້າສຸ່ລືວິດຕິວິຈິງເທົ່າທີ່ຄວນ ແລະ ທ່າຍ່ຽງຂອງການຟຸມເຟືອຍ ຢັງມີລັກສະນະເພີ່ມຂຶ້ນ.

ສະນັ້ນ, ເພື່ອເພີ່ມທະວີຄວາມເຂັ້ມງວດໃນການປະຕິບັດນະໂຍບາຍປະຢັດແຫ່ງຊາດ ໃນການນໍາໃຊ້ງົບປະມານແຫ່ງລັດເຂົ້າໃສ່ການພັດທະນາເສດຖະກິດ-ສັງຄົມ ໃຫ້ເກີດປະໂຫຍດສູງສຸດ, ແກ້ໄຂຄວາມຫຼຸກຍາກໃຫ້ແກ່ປະຊາຊົນຢ່າງແທ້ຈິງ ແລະ ຊຸກຍູ້ໃຫ້ເສດຖະກິດຂະຫຍາຍຕົວຕໍ່ເນື່ອງ ຕາມທິດຍືນຍົງ ແລະ ສີຂຽວ ແລະ ເປັນແບບຢ່າງອັນດີໃຫ້ແກ່ສັງຄົມ.

ນາຍົກລັດຖະມົນຕີ ອອກຄໍາສັ່ງ:

1. ໃຫ້ບັນດາກະຊວງ, ອີງການທຽບເທົ່າຂັ້ນສູນກາງ, ແນວລາວສ້າງຊາດ, ອີງການຈັດຕັ້ງມະຫາຊຸມຂັ້ນສູນກາງ, ອີງການປົກຄອງຫ້ອງຖິ່ນທຸກຂັ້ນ, ກອງທິນຂອງລັດ ແລະ ລັດວິສາຫະກິດ ເອົາໃຈໃສ່ຈັດຕັ້ງປະຕິບັດນະໂຍບາຍປະຢັດແຫ່ງຊາດເຂົ້າໃນວຽກງານຂອງຕົນ ໃນການນໍາໃຊ້ງົບປະມານ, ຂຶ້ນ, ຊັບສິນ ແລະ ເວລາຫາງລັດຖະການ ຢ່າງເຂັ້ມງວດ; ເຄົ່າຄັດປະຕິບັດແຜນງົບປະມານແຫ່ງລັດຕາມທີ່ສະພາແຫ່ງຊາດຮັບຮອງ ຢ່າງມີຈຸດສຸມ, ບິນຈິດໃຈປະຢັດ ເຮັດໃຫ້ງົບປະມານເກີດປະໂຫຍດສູງສຸດໃຫ້ແກ່ການພັດທະນາ, ເພີ່ມທະວີປະຕິບັດລະບຽບການປະມູນ

ຈັດຂໍ້ຢ່າງເຂັ້ມງວດ, ຈັດບຸລິມະສິດໜ້າວຽກ ໃຫ້ມີແຜນງານ/ໂຄງການ, ແຜນຄົນ ແລະ ແຜນເງິນ ຢ່າງຊັດເຈນ, ຈັດຕັ້ງປະຕິບັດຢ່າງໄປ່ໃສ ແລະ ສາມາດຕິດຕາມກວດສອບໄດ້ໃນທຸກຂັ້ນຕອນ.

2. ໃຫ້ທຸກໜີວໜ່ວຍງົບປະມານຂອງລັດນໍາໃຊ້ງົບປະມານຂອງລັດ ໃນແຕ່ລະເນື້ອໃນລາຍຈ່າຍຢ່າງປະຢັດ ແລະ ໃຫ້ຖືກຕ້ອງຕາມກົດໝາຍ ແລະ ລະບຽບການທີ່ກໍານົດໄວ້ ໂດຍສຸມໄສ່ບາງດ້ານ ດັ່ງນີ້:
- 2.1. ໃຫ້ເອົາໃຈໃສ່ຢ່າງເຂັ້ມງວດ ໃນການກວດກາຄົນຈໍານວນພະນັກງານ-ລັດຖະກອນທີ່ມີຕົວຈິງ, ການຈ່າຍເງິນອຸດໝູນ ແລະ ເງິນນະໂຍບາຍຕ່າງໆ ເປັນຕົ້ນ ເງິນອຸດໝູນເຮັດຫ່າງໄກສອກຫຼັກ, ເງິນນະໂຍບາຍລຸກ, ເງິນນະໂຍບາຍເມຍ ຮັບປະກັນການຈັດຕັ້ງປະຕິບັດຖືກຕ້ອງຕາມກົດໝາຍ ແລະ ລະບຽບການກໍານົດ, ບໍ່ໃຫ້ມີການຈ່າຍຊ້າຊ້ອນ, ຈ່າຍເກີນ ແລະ ຫ້າມຈ່າຍເງິນເຕືອນໃຫ້ບຸກຄົນທີ່ບໍ່ມີຫ້າຕົວຈິງຢ່າງເດືດຂາດ.
- 2.2. ການຄຸ້ມຄອງນໍາໃຊ້ງົບປະມານບໍລິຫານ ແລະ ຊື້ໃໝ່:
- ການຈັດກອງປະຊຸມ, ສໍາມະນາ ແລະ ຜິກອົບຮົມຕ່າງໆ ແມ່ນໃຫ້ນໍາໃຊ້ສະຖານທີ່ປະຊຸມຂອງສໍານັກງານອີງການຂອງຕົນ ເປັນຕົ້ນຕໍ່, ຈ່າກັດການໄປເຊົ້າສະຖານທີ່ປະຊຸມຂອງໂຮງແຮມ ທີ່ມີຄ່າໃຊ້ຈ່າຍສູງ ແລະ ບໍ່ເປັນການປະຢັດ;
 - ການນໍາໃຊ້ງົບປະມານຂອງລັດ ເພື່ອຕ້ອນຮັບແຂກພາຍໃນ ແລະ ຕ່າງປະເທດ ຕ້ອງປະຕິບັດລະບຽບຂອງກະຊວງການເງິນ ແລະ ກະຊວງການຕ່າງປະເທດ ຢ່າງເຕັ້ງຄັດ. ການຊື້ຂອງຂວັນໃຫ້ແຂກພາຍໃນ ແລະ ຕ່າງປະເທດ ຕ້ອງນໍາໃຊ້ປະລິດຕະພັນພາຍໃນເປັນຕົ້ນຕໍ່; ຫ້າມນໍາໃຊ້ງົບປະມານຂອງລັດ, ກອງທຶນ ແລະ ວິສາຫະກິດຂອງລັດ ເພື່ອຈັດຂີ້ເຄື່ອງດື່ມທີ່ມີລາຄາແພງຈາກຕ່າງປະເທດ (ຫາດຫຼົ້າ,...) ສໍາລັບງານລັງງານ ແລະ ການຕ້ອນຮັບແຂກ.
 - ການຈັດກອງປະຊຸມສະຫຼຸບວຽກງານປະຈໍາປີຂອງບັນດາກະຊວງ, ຂະແໜງການ ແລະ ທ້ອງຖິ່ນ ແມ່ນໃຫ້ຈັດຕາມຄວາມຈໍາເປັນຂອງວຽກງານ ໂດຍໄດ້ຮັບອະນຸມັດຈາກລັດຖະບານ, ເລືອກເັ້ນເປົ້າຫາຍຜູ້ເຂົ້າຮ່ວມ, ຄັດເລືອກສະເພາະຂະແໜງການທີ່ຕິດພັນກັບວຽກງານຕົນເປັນຫຼັກ ໂດຍການນໍາໃຊ້ງົບປະມານທີ່ມີລັກສະນະປະຢັດ, ສອດຄ່ອງກັບກໍານົດໝາຍໃຊ້ຈ່າຍງົບປະມານບໍລິຫານຂອງລັດ ທີ່ປະກາດໃຊ້ໃນແຕ່ລະໄລຍະ.
 - ການໄປເຄື່ອນໄຫວວຽກງານທາງລັດຖະການຢູ່ພາຍໃນຕ້ອງຄົ້ນຄວ້າເອົາຫ້າວຽກທີ່ມີຄວາມຈໍາເປັນ, ມີເປົ້າຫາຍ ແລະ ຖຸດສຸມ ໂດຍມີການກໍານົດແຜນງຽກ, ແຜນເງິນ, ກໍານົດຈໍານວນຄົນ, ເວລາເຮັດວຽກ ແລະ ພາຫະນະຮັບໃຊ້ ພື້ອຮັບປະກັນປະສິດທິຜົນ ແລະ ຜົນໄດ້ຮັບຂອງວຽກງານ. ການສ້າງແຜນການເຄື່ອນໄຫວວຽກແຕ່ສູນກາງ-ທ້ອງຖິ່ນ, ທ້ອງຖິ່ນ-ສູນກາງ ໃຫ້ມີຄວາມຕໍ່ເນື່ອງ, ກວມລວມເອົາຫຼາຍວຽກ, ຫຼາຍແຂວງ ໃນແຕ່ລະຄັ້ງ, ຍົກເວັ້ນກໍລະນີເປັນວຽກຮີບດ່ວນ ຫຼື ວຽກສະເພາະກິດ.
 - ການໄປເຄື່ອນໄຫວທາງລັດຖະການຢູ່ຕ່າງປະເທດ ຕ້ອງມີການເລືອກເັ້ນທີ່ວິຊ້ການສໍາມະນາ, ຜິກອົບຮົມ ແລະ ກອງປະຊຸມ ທີ່ຈໍາເປັນເທົ່ານັ້ນ, ຈ່າກັດຈໍານວນຜູ້ເຂົ້າຮ່ວມ ແລະ ຮັບປະກັນຜົນໄດ້ຮັບຂອງການເຂົ້າຮ່ວມ.
 - ໃຫ້ຄົ້ນຄວ້າເວິທີການປະມຸນເອົາບໍລິສັດສະໜອງບັງຍິນໃຫ້ແກ່ພາກລັດ ທີ່ໄປເຄື່ອນໄຫວວຽກທາງການພາຍໃນ ແລະ ຕ່າງປະເທດ ເປັນແຕ່ລະປົງປະມານ, ປຸດການຂີ້ບັງຍິນແບບຊະຊາຍ ສິ້ນເປື່ອງງົບປະມານຢ່າງຫລວງຫລາຍ; ສະຖານທີ່ໄດ້ທີ່ມີສາຍການບິນລາວໄປເຖິງ ແມ່ນໃຫ້ໃຊ້ການບິນລາວ ບິນຟື້ນຖານລາຄາທີ່ຖືກກວ່າ.
 - ໃຫ້ນໍາໃຊ້ເຄື່ອງໃຊ້ທ້ອງການ, ວັດຖຸ, ອຸປະກອນ ແລະ ເຟີນີເຈິ້ທີ່ມີຢູ່ແລ້ວຢ່າງກັນຄ່າ ແລະ ໃຫ້ເກີດປະໂຫຍດສູງສຸດ ໂດຍຈໍາຈ່າກັດການຊື້ໃໝ່ທີ່ບໍ່ຈໍາເປັນ. ໃນກໍລະນີມີຄວາມຈໍາເປັນໃນການຈັດຂີ້ໃໝ່ຕ້ອງປະຕິບັດຕາມກົດໝາຍ ແລະ ລະບຽບການປະມຸນຈັດຂີ້ວ່າຍທຶນຂອງລັດຢ່າງເຂັ້ມງວດ ໂດຍໃຫ້ຄ່ານິ້ງເຖິງລາຄາສິນຄ້າທີ່ຈະຊ່າລະດ້ວຍເງິນໂອນບໍ່ໃຫ້ເກີນລາຄາຊື້ດ້ວຍເງິນສິດເກີນໄປ. ສໍາລັບການຈັດຂີ້ເຟີນີເຈິ້ຮັບໃຊ້ທ້ອງການ ຕ້ອງນໍາໃຊ້ປະລິດຕະພັນທີ່ຝະລິດຢູ່ພາຍໃນປະເທດທີ່ມີຄຸນນະພາບ ແລະ ລາຄາເທົ່າທຽມກັນກັບຝະລິດຕະພັນຕ່າງປະເທດ ທີ່ຈໍາໜໍາຍຢູ່ພາຍໃນປະເທດ ແຕ່ບໍ່ໃຫ້ເປັນປະເພດຫຼູ້ຫຼາ, ຜຸມເຟືອຍ ແລະ ມີລາຄາສູງ.
 - ການຈັດຂີ້ໃໝ່ພາຫະນະຮັບໃຊ້ບໍລິຫານດ້ວຍງົບປະມານຂອງລັດ ນັບແຕ່ປີ 2018 ເປັນຕົ້ນໄປແມ່ນໃຫ້ໄຈຊ່ວຄາວຈົນກວ່າຈະມີແຈ້ງການຈາກລັດຖະບານ ໂດຍໃຫ້ຈັດສັນ ແລະ ນໍາໃຊ້ພາຫະນະທີ່ມີຢູ່ແລ້ວຮັບໃຊ້ເຂົ້າໃນວຽກງານທາງລັດຖະການ. ສໍາລັບການຈັດຂີ້ພາຫະນະທີ່ນໍາໃຊ້ເງິນຊ່ວຍເຫຼືອລ້າເຟີການພັດທະນາ (ODA) ແມ່ນບໍ່ໃຫ້ຂີ້ປະເພດຫຼູ້ຫຼາ ແລະ ມີລາຄາສູງຮັບໃຊ້ບໍລິຫານ ຫຼື ປະກອບເປັນລິດປະຈໍາຕ່າງໆແຫ່ງບຸກຄົນໃດໜຶ່ງ.

- ການສ້ອມແບງພາຫະນະຂອງລັດແຕ່ລະປະເທດ ຕ້ອງຜ່ານການປະມຸນ ພ້ອມທັງມີການຄຸ້ມຄອງ ແລະ ຕິດຕາມ ກວດກາຂອງຂະແໜງການກ່ຽວຂ້ອງຢ່າງເຂັ້ມງວດ. ສໍາລັບຄ່າໃຊ້ຈ່າຍການສ້ອມແບງ ນອກຈາກການສ້ອມແບງ ປີກະຕິຕາມກໍານົດເວລາດ້ານເຕັກນິກ ຫລື ການປັບປຸງທີ່ເກີດຈາກການນຳໃຊ້ວຽກສ່ວນຕົວ ແມ່ນໃຫ້ບຸກຄົນທີ່ນຳໃຊ້ພາຫະນະນີ້ຮັບຜິດຊອບຄ່າໃຊ້ຈ່າຍເອງ.
- ໃຫ້ຊົມໃຊ້ໄຟຟ້າ, ມັປະປາ, ອຸປະກອນການສື່ສານຕ່າງໆ (ໂທລະສັບ, ອິນເຕີເມັດ, ແັ້ງກ,...) ຢ່າງປະຢັດ ແລະ ໃຫ້ມີການກວດກາ, ຕິດຕາມໃບບິນໃນແຕ່ລະເດືອນຢ່າງເຄົ່ງຄັດ ເພື່ອສົມທຽບຄວາມຜິດປີກະຕິຂອງຄ່າກະແສ ໄຟຟ້າ, ມັປະປາ ເພື່ອຊອກຫາສາເຫດ ແລະ ແກ້ໄຂໃຫ້ທັນເວລາ; ຈັດສັນຍົບປະມານຊໍາລະ ແລະ ຮັບປະກັນບໍ່ ໃຫ້ເກີດເປັນໜີສິນສະສົມໃນແຕ່ລະປີ.
- ໃຫ້ກວດກາການນຳໃຊ້ພະລັງງານໄຟຟ້າຢ່າງເຄົ່ງຄັດ ແລະ ໃຫ້ແທດເໝາະກັບສະພາບຕົວຈີງ ເປັນຕົ້ນ: ການຕິດ ຕັ້ງ ແລະ ນຳໃຊ້ອຸປະກອນໄຟຟ້າຢູ່ຕາມຕິກອາຄານສໍານັກງານອົງການຂອງລັດ, ໂຮງໝໍ, ໂຮງຮຽນ, ໄຟເມືອງຫາງ, ສະຖານທີ່ສາຫາລະນະ ແລະ ບໍລິການຕ່າງໆ.
- ລາຍຈ່າຍດັດສົມ, ສົ່ງສົມ ໃຫ້ກວດກາຄືນບັນດາກິດຈະກຳ ແລະ ແຜນການເຄື່ອນໄຫວວຽກງານ ທີ່ເຫັນວ່າບໍ່ຈໍາ ເປັນ ແລະ ຮັບປະກັນບໍ່ໃຫ້ຊ້າຊ້ອນກັບລາຍຈ່າຍບໍລິຫານປີກະຕິເປັນຕົ້ນ ການຈັດສໍາມະນາ, ຜິກອົບຮົມ, ກອງປະຊຸມຕ່າງໆ ແລະ ການໄປເຄື່ອນໄຫວວຽກງານຫາງລັດຖະການຢູ່ພາຍໃນປະເທດ ຊຶ່ງໃນໄລຍະຜ່ານມາ ເຫັນວ່າ ມີການຈ່າຍຊ້າຊ້ອນກັບລາຍຈ່າຍບໍລິຫານປີກະຕິ ແລະ ຍັງມີລັກສະນະໜຸມເພື່ອຍໜາຍ.
- ລາຍຈ່າຍບໍລິຫານວິຊາການ ຕ້ອງສັງລວມເຂົ້າໃນແຜນລາຍຈ່າຍຍົບປະມານຂອງອົງການທີ່ກ່ຽວຂ້ອງທີ່ສະພາເຫຼັງ ຊຸດຮັບຮອງໃນແຕ່ລະປີ, ຕ້ອງນຳໃຊ້ຢ່າງປະຢັດ ແລະ ໃຫ້ສະສົມສ່ວນທີ່ເຫຼືອຈາກການໃຊ້ຈ່າຍເຂົ້າໃນວຽກງານ ນັ້ນງໍ ເພື່ອນຳໃຊ້ເຂົ້າໃນເປົ້າໝາຍອື່ນທຶນອນໃນແຜນລາຍຈ່າຍຍົບປະມານບໍລິຫານປີກະຕິປະຈໍາປີ ແລະ ສາມາດຄາດຄະແນຫຼຸດຜ່ອນແຜນລາຍຈ່າຍຍົບປະມານບໍລິຫານຂອງຂະແໜງການຕົນໃນປີຕໍ່ໄປ.

2.3. ການລົງທຶນຂອງລັດໃຫ້ປະຕິບັດ ດັ່ງນີ້:

- ໃຫ້ກວດຄືນທຸກໆໄຄງການລົງທຶນຂອງລັດໃນຄວາມຮັບຜິດຊອບຂອງຕົນ, ດັດສົມໜ້າວຽກຕ່າງໆຂອງໄຄງການ ລົງທຶນຂອງຂະແໜງການຂັ້ນສູນກາງ, ແຂວງ ແລະ ນະຄອນຫຼວງ ເພື່ອເຮັດໃຫ້ມູນຄ່າລວມຂອງການລົງທຶນ ເໝາະສົມກັບແຜນຍົບປະມານລົງທຶນທີ່ຄາດຄະແນຈະໄດ້ຮັບໃນ 2-3 ປີຕໍ່ໜ້າ, ແຕ່ງຕັ້ງຄະນະ ເພື່ອກວດກາຄືນ ມູນຄ່າໄຄງການຂະໜາດກາງ ແລະ ໃຫຍ່ ໃຫ້ຖືກຕາມມູນຄ່າຕົວຈີງ ເປັນຕົ້ນມູນຄ່າໄຄງການນອກແຜນທີ່ຍັງຄ້າງ ຊໍາລະໃນປະຈຸບັນ. ຢຸດຕີໄຄງການນອກແຜນຢ່າງຊາດຕົວ, ຢຸດຕີໄຄງການທີ່ບໍ່ມີການປະເມີນຜົນຕາມກົດໝາຍກໍ ນິດ ແລະ ໄຄງການທີ່ມີປະສິດທິຜົນຕໍ່າ.
- ທຸກໆໄຄງການລົງທຶນຂອງລັດຕ້ອງປະຕິບັດການຄັດເລືອກ ແລະ ປະມຸນຕາມກົດໝາຍ ແລະ ລະບຽບການກໍານົດ ຢ່າງເຂັ້ມງວດ; ມີການປະເມີນມູນຄ່າໄຄງການຕາມກໍານົດໝາຍເຕັກນິກ, ມາດຖານເຕັກນິກ ແລະ ລາຄາທີ່ວໜ່ວຍ ຂອງແຕ່ລະຂະແໜງການວາງອອກຢ່າງເຄົ່ງຄັດ, ທ້າມເດັດຂາດບໍ່ໃຫ້ມີການມອບໄຄງການໃຫ້ບໍລິສັດໃດໜຶ່ງປະຕິ ບັດໂດຍບໍ່ເປົ້າການປະມຸນ ແລະ ເຂັ້ມງວດໃນການປະຕິບັດທີ່ວໜ່ວຍລາຄາແຕ່ລະປະເທດການກໍ່ສ້າງຕາມກົດ ໝາຍ ແລະ ລະບຽບການທີ່ກ່ຽວຂ້ອງ.
- ປະຕິບັດດໍາລັດຂອງລັດຖະບານວ່າດ້ວຍການຕິດຕາມ-ກວດກາໄຄງການການລົງທຶນຂອງລັດ ເລີ່ມແຕ່ຫົວທີ່ ເພື່ອ ຮັບປະກັນການນຳໃຊ້ທຶນໃຫ້ຖືກຕ້ອງ, ປະຢັດ, ໂປ່ງໃສ, ມີປະສິດທິຜົນ ແລະ ຮັບປະກັນຄຸນນະພາບຂອງໄຄງການ.
- ໃຫ້ຊັບຊ້ອນນຳໃຊ້ສໍານັກງານ, ອົງການທີ່ມີຢູ່ ໃຫ້ເກີດປະໂຫຍດສູງສຸດ, ໃນໄລຍະປີໃນປະມານ 2017-2020 ບໍ່ ອະນຸຍາດໃຫ້ບຸກສ້າງສໍານັກງານອົງການໃໝ່ ຍັກເວັ້ນກໍລະນີທີ່ຈໍາເປັນ ແຕ່ຕ້ອງໄດ້ສະເໜີລັດຖະບານພິຈາລະນາ ເປັນອັນສະພາບ.
- ໃຫ້ນຳໃຊ້ທຶນກຸ່ມືມ ແລະ ທຶນຊ່ວຍເຫຼືອລ້າຈາກຕ່າງປະເທດ ເຂົ້າໃນການຈັດຕັ້ງປະຕິບັດບັນດາແຜນງານ/ໄຄງການ ຢ່າງມີປະສິດທິຜົນ ແລະ ປະຕິບັດຕາມເງື່ອນໄຂຂອງຜູ້ໃຫ້ທຶນ ແລະ ລະບຽບການຄຸ້ມຄອງການເງິນຢ່າງເຄົ່ງ

ຄົດ. ການກຸ່ມີມໃຫ້ໃນແຕ່ລະບິ ແມ່ນຢູ່ໃນຂອບເພດານຂອງລັດຖະບານ ທີ່ສະພາແຫ່ງຊາດຮັບຮອງ ໂດຍເນັ້ນ ໄສເບົ້າຫາຍທີ່ມີຜົນຕອບແຫນທາງດ້ານເສດຖະກິດ.

- 2.5. ການນຳໃຊ້ເວລາຮັດວຽກໃນບັນດາກະຊວງ, ອົງການທຽບເທົ່າຂັ້ນສູນກາງ, ແນວລາວສ້າງຊາດ, ອົງການຈັດຕັ້ງ ມະຫາຊຶ່ນຂັ້ນສູນກາງ, ອົງການປົກຄອງທ້ອງຖິ່ນທຸກຂັ້ນ ແລະ ວິສາຫະກິດຂອງລັດ ຕ້ອງປະຕິບັດຢ່າງເຂັ້ມງວດ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍແຮງງານ ແລະ ກົດໝາຍວ່າດ້ວຍພະນັກງານ-ລັດຖະກອນ ຮັບປະກັນໃຫ້ ວຽກງານສໍາເລັດຜົນຕາມກຳນົດເວລາ ແລະ ມີປະສິດທິຜົນສູງ; ຫ້າມສວຍໃຊ້ເວລາລັດຖະການໄປເຄື່ອນໄຫວກິດ ຈະກຳຕ່າງໆ ແລະ ທຸລະກິດສ່ວນຕົວ.
3. ໃຫ້ບັນດາທ່ານລັດຖະມິນຕີ, ຫົວໜ້າອົງການທຽບເທົ່າກະຊວງ, ປະຫານແນວລາວສ້າງຊາດ, ຫົວໜ້າອົງການຈັດ ຕັ້ງມະຫາຊຶ່ນ, ທ່ານເຈົ້າຄອງນະຄອນຫຼວງວຽງຈັນ ແລະ ບັນດາທ່ານເຈົ້າແຂວງໃນທົ່ວປະເທດ ຈັດຕັ້ງປະຕິບັດ ແຜນລາຍຈ່າຍງົບປະມານຢ່າງເຄົ່ງຄັດ, ທາລຸດຜ່ອນແຜນວຽກ ແລະ ກິດຈະກຳທີ່ບໍ່ຈໍາເປັນ ເພື່ອປະຢັດງົບປະມານ, ຫ້າມມີພິດຕິກຳສ້າງວຽກຂັ້ນໃໝ່ ແລະ ສ້າງເອກະສານຂໍ້ອານເງິນ ໃຫ້ໜົດຕາມແຜນງົບປະມານທີ່ໄດ້ຮັບການ ແບ່ງປັນ ທັງທີ່ບໍ່ມີຄວາມຈໍາເປັນ; ຫ້າມຈ່າຍງົບປະມານເກີນແຜນ ຊຸ່ງຮັດໃຫ້ເກີດເປັນໜີສິນບໍລິຫານສະສົມ.
4. ໃຫ້ບັນດາລັດວິສາຫະກິດ ເຄົ່ງຄັດປະຕິບັດນະໂຍບາຍປະຢັດຂອງລັດຖະບານ ເຊັ່ນ: ລາຍຈ່າຍຮັບແຂກ, ລາຍ ຈ່າຍການປະຊຸມ, ລາຍຈ່າຍໄປເຄື່ອນໄຫວວຽກຢູ່ຕ່າງປະເທດ ແລະ ລາຍຈ່າຍອື່ນ. ໃຫ້ກະຊວງການເງິນ ຮິບຮອນ ຄົ້ນຄວ້າລະບຽບການໃຊ້ຈ່າຍຂອງລັດວິສາຫະກິດ ເພື່ອເປັນບ່ອນອີງໃນການຈັດຕັ້ງປະຕິບັດ.
5. ໃຫ້ບັນດາກະຊວງ, ຂະແໜງການ ແຕ່ງຕັ້ງຄະນະຮັບຜິດຊອບວຽກງານປະຢັດຂອງຕົນ ແລະ ອອກຄໍາແນະນຳລະ ອຽດສະເພາະວຽກງານການປະຢັດ ທີ່ຕິດພັນກັບຂະແໜງການຂອງຕົນ ດັ່ງນີ້:
- 5.1. ໃຫ້ກະຊວງການເງິນ ຄົ້ນຄວ້າສ້າງດໍາລັດວ່າດ້ວຍການຄຸ້ມຄອງ-ນໍາໃຊ້ພາຫະນະຂອງລັດ. ພ້ອມທັງ ເປັນເຈົ້າການ ປະສານສົມທີບັນດາກະຊວງ, ຂະແໜງການ ແລະ ພາກສ່ວນທີ່ກ່ຽວຂ້ອງ ສັງລວມບັນຊີພາຫະນະຂອງລັດ ໃຫ້ສໍາເລັດໄວ;
- 5.2. ໃຫ້ກະຊວງໂຍຫາທິການ ແລະ ຂົນສົ່ງ ຄົ້ນຄວ້າກຳນົດທີ່ວ່າລັດຖະບານກໍ່ສ້າງປະເພດຕ່າງໆໃນແຕ່ລະໄລຍະ, ກຳນົດມາດຖານຕີກອາຄານ, ສ້ານກັງການ, ທ້ອງການຢູ່ຂັ້ນສູນກາງ ແລະ ທ້ອງຖິ່ນ ເພື່ອຄວາມເປັນເອກະພາບໃນ ຂອບເຂດທົ່ວປະເທດ ແລະ ເພີ່ມທະວີການປະຕິບັດການກຳນົດມາດຖານຖະໜົນ, ຫົມຫາງ, ທາງຍ່າງ ແລະ ການ ຕິດບັບອກຫາງຕາມກົດໝາຍ ແລະ ລະບຽບການວ່າຍອອກຢ່າງເຂັ້ມງວດ ເພື່ອໃຫ້ສອດຄ່ອງກັບສະພາບຂອງ ແຕ່ລະທ້ອງຖິ່ນໃນຂອບເຂດທົ່ວປະເທດ;
- 5.3. ໃຫ້ກະຊວງພະລັງງານແລະບໍ່ແຮກ ຄົ້ນຄວ້າກຳນົດມາດຕະຖານເຕັກນິກການນໍາໃຊ້ພະລັງງານໄຟຟ້າ, ເປັນເຈົ້າການ ກວດກາຄົ້ນລະປິບການຕິດຕັ້ງ ແລະ ການນຳໃຊ້ພະລັງງານໄຟຟ້າຕາມສ້ານກັງການ, ອົງການລັດໃຫ້ຖືກຕ້ອງຕາມ ມາດຕະຖານເຕັກນິກ ເພື່ອຫຼຸດຜ່ອນລາຍຈ່າຍຄ່າກາງແສໄຟຟ້າ ແລະ ຕິດຕາມສັງລວມບໍລິມາດ ແລະ ຄ່າກາງແສ ໄຟຟ້າທີ່ນໍາໃຊ້ຂອງອົງການຈັດຕັ້ງລັດທຸກຂັ້ນ ເພື່ອເປັນຂໍ້ມູນໃຫ້ແກ່ການຈັດສັນແຜນງົບປະມານໃນແຕ່ລະປິໃຫ້ ພຽງໝໍ. ພ້ອມນັ້ນ, ໃຫ້ອ້າໃຈໃສ່ໂຄສະນາເຜີຍແຜ່ລາຍການຊຸປະກອນໄຟຟ້າທີ່ໃຊ້ໄຟຫຼາຍ, ແນະນໍາການຕິດຕັ້ງ ແລະ ວິທີການນຳໃຊ້ອຸປະກອນໄຟຟ້າຕ່າງໆທີ່ມີການປະຢັດໄຟຟ້າ ໃຫ້ອົງການຈັດຕັ້ງຂອງລັດທຸກຂັ້ນ ແລະ ທົ່ວສັງ ຄົມໄດ້ຮັບຮູ້ ແລະ ຈັດຕັ້ງປະຕິບັດ;
- 5.4. ໃຫ້ກະຊວງພາຍໃນ ສົມທີບັນດາກ່າວສ່ວນກ່ຽວຂ້ອງຄົ້ນຄວ້າລະບຽບການປະຕິບັດເງິນອຸດຫຼຸນ ແລະ ເງິນນະໂຍ ບາຍຕ່າງໆ ໃຫ້ພະນັກງານ-ລັດຖະກອນຄົ້ນໃຫ້ຢ່າງເປັນເອກະພາບໃນຂອບເຂດທົ່ວປະເທດ, ພ້ອມທັງຄົ້ນຄວ້າ ກຳນົດຂະໜາດກົງຈັກການຈັດຕັ້ງ, ຈ່ານວນພະນັກງານ ແລະ ຕໍາແໜ່ງງານ ເພື່ອໃຫ້ມີຄວາມເໝາະສົມແຕ່ລະຂະ ແໜງການ;
- 5.5. ໃຫ້ກະຊວງສາຫາລະນະສຸກ ປະສານສົມທີບັນດາກະຊວງໂຍຫາທິການແລະຂົນສົ່ງ, ກະຊວງພະລັງງານ ແລະ ບໍ່ແຮກ ແລະ ພາກສ່ວນທີ່ກ່ຽວຂ້ອງ ເພື່ອກຳນົດຂະໜາດມາດຕະຖານການກໍ່ສ້າງໂຮງໝໍ, ສຸກສາລາ ແລະ ສະຖານທີ່ ບໍລິການປິ່ນປົວແຕ່ລະຂັ້ນ ໃຫ້ສອດຄ່ອງກັບຄວາມຕ້ອງການຕົວຈິງຂອງແຕ່ລະທ້ອງຖິ່ນໃນຂອບເຂດທົ່ວປະເທດ;
- 5.6. ໃຫ້ກະຊວງສຶກສາຫຼິການ ແລະ ກິລາ ປະສານສົມທີບັນດາກະຊວງໂຍຫາທິການ ແລະ ຂົນສົ່ງ, ກະຊວງພະລັງງານ ແລະ ບໍ່ແຮກ ແລະ ພາກສ່ວນທີ່ກ່ຽວຂ້ອງ ເພື່ອກຳນົດຂະໜາດມາດຕະຖານການກໍ່ສ້າງໂຮງຮຽນແຕ່ລະຂັ້ນ ໃຫ້

ສອດຄ່ອງກັບຄວາມຕ້ອງການຕົວຈິງຂອງແຕ່ລະຫ້ອງຖຶນໃນຂອບເຂດທົ່ວປະເທດ. ໃຫ້ນໍາໃຊ້ສະໜາມກິລາຂອງບັນດາແຂວງທີ່ມີແລ້ວ ເພື່ອຈັດການແຂ່ງຂັນມະຫາກຳກິລາແຫ່ງຊາດແຕ່ລະຄັ້ງ, ຫ້າມກໍ່ສ້າງສະໜາມກິລາໃໝ່ ເພື່ອຮັບໃຊ້ໃນການແຂ່ງຂັນມະຫາກຳກິລາໃໝ່ ໃນໄລຍະງົບປະມານຢັ້ງມີຄວາມຫຍຸ້ງຍາກ.

6. ໃຫ້ບັນດາທ່ານລັດຖະມົນຕີ, ຫົວໜ້າອົງການທູບເທົ່າກະຊວງ, ປະທານແນວລາວສ້າງຊາດ, ຫົວໜ້າອົງການຈັດຕັ້ງມະຫາຊຸມຂັ້ນສູນກາງ, ທ່ານເຈົ້າຄອງນະຄອນຫຼວງວຽງຈັນ, ບັນດາທ່ານເຈົ້າແຂວງ ແລະ ອໍານວຍການຂອງລັດວິສາຫະກິດໃນທົ່ວປະເທດ ເປັນເຈົ້າການຮັບຜິດຊອບຊັ້ນນໍາ-ນໍາພາການຈັດຕັ້ງປະຕິບັດຄໍາສັ່ງສະບັບນີ້ ໃຫ້ເລີກເຊິ່ງ, ທົ່ວເຖິງ ແລະ ມີຜົນເປັນຮູບປະທໍາ. ພ້ອມທັງ ເພີ່ມທະວີການໂຄສະນາປຸກລະດົມຊວມເຊື່ອ, ຈັດຕັ້ງເຊື່ອມຊົມໃຫ້ພະນັກງານ-ລັດຖະກອນ ທີ່ຢູ່ໃນການຄຸ້ມຄອງຂອງຂະແໜງການຕົນທຸກຂັ້ນ ແລະ ໃຫ້ທົ່ວສັງຄົມມີຄວາມເຂົ້າໃຈ ແລະ ມີສະຕິສຸງຕໍ່ການນໍາໃຊ້ງົບປະມານແຫ່ງລັດຢ່າງປະຍົດ ແລະ ມີຈຸດສຸມ; ຕີເອົາວຽກງານດັ່ງກ່າວເຊົ້າໃນຂະບວນການແຂ່ງຂັນຮັກຊາດ ແລະ ພັດທະນາ; ຕິດຕາມສັງລວມສະພາບການຈັດຕັ້ງປະຕິບັດລາຍງານໃຫ້ລັດຖະບານ ຊາບໃນແຕ່ລະໄລຍະ, ໃຫ້ຂະແໜງການເງິນເຄົ່ງຄັດກວດກາລາຍຈ່າຍຂອງບັນດາຫົວໜ່ວຍງົບປະມານຖ້າເຫັນວ່າລາຍຈ່າຍໄດ້ບໍ່ສອດຄ່ອງກັບຄໍາສັ່ງສະບັບນີ້ ໃຫ້ສິນທິບກວດກາຄົນ ແລະ ຢຸດຕິການເບີກຈ່າຍທຸກອັນທີຂັດກັບຄໍາສັ່ງສະບັບນີ້.
7. ຄໍາສັ່ງສະບັບນີ້ ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ.

ນາຍົກລັດຖະມົນຕີ,



ທອງລຸນ ສີສຸລິດ